
पार्वती 


- कालसांव, खोमीस. 
- साडी, ब्लावज. 


{वेळ : सांजवेळचीं स वरां. पार्वती बसपाचे कुडींत सामानाची बांदाबांद करता. 
खंयतरी रावंक वचपाची तयारी दिसता. इतल्यांत भायल्यान दार वाजता.] 

भुंयेक ? Et 


कोण तें भायर ? 

[भायल्यान] हांव तो शंकर. पार्वती, दार उगड. 

[दार उकतें करता] आवयस्स! आयज तुमी इतले बेगीनशे 

घरा आयले ? आतां सच वरां जातात थंय आसात | 

[घरांत येता] हय आयज हांव बेगीन AA AA सामान 

भायर आसा तें पळोवन] आनी हें feck? ,घरातलें सगळे साम | 
हांगा कित्याक हाडून उडयलां ? आनी ही बांदाबांद कित्याक* 

करता पार्वती ? +3 

[ase दिता] आमी... आमी या कैल[साचेर E 

अशें fod? आगे, रडटाशी तूं? इतले बेगीन वाजेली.-तूं हें. 

[पदरान नाक, दोळे पुसत रडटा] हय. म्हाका' खबर नाशिल्ली 

मनशां भुंयेचेर ही असली जीण जियेतात म्हूण! 

तुका भुंयेचेर रावंक आवडचेंना म्हूण हांव जाणांच आशिल्लों. 

देखून हांव हांगा येवक फाटींफुडें करतालों. तर तुका राग आयलो. 

तू धुसफुसली कितें! उलयना जाली fend ! 

पुरो म्हळ्यार तुमचें! चूक जाली ती म्हजी. आवयस्स ! कसली 

जीण जियेतात हीं मनशां हांगा! तरी पूण इतलीं मनशां अजून 

शंकर 


जितीं कशीं उरल्यांत हेंच कळना म्हाका. 

पार्वती, म्हणून हांवें तुका सांगिल्लें, भुंयेचेर आमी गिरेस्त म्हूण 
रावंक या. पूण ना. तुजें तुणतुणे, आमी गिरेस्त म्हूण रावण 
ना. धवाड्या वर्गातलीं म्हूण रावंया. 

पूण म्हाका खंय खबर, हें हांगा अशें म्हणून ? 


तरी तुजो हट्ट आयकनासतना हांव म्हजे लागीं खूब दुडू घेवन 


आयलों म्हूण सांग! 

जाणां तें हांव म्हणून मात्शीं बऱ्यान सुटलीं. हांवें तुमकां म्हणिल्लें, 
तुमी आनी नारद भुंयेचेर वचनाफुडें रावंक घर सोदात, रोखडीच 
नोकरी धरात. म्हाका दिशिल्लें, हीं कामां दोनूच दिसांनी जातलीं 
म्हणून. 

नोकरी ? तुज्या हट्टाक लागून हांव आनी नारद एम्‌.एस्‌ सी.ची 
पदवी बोल्सांत घेवन फिरत आसात. हांगा येतकीर कळळें, 
एम्‌.एस्‌.सी. जाल्ले कितलेशेच तरणाटे सात-आठ वर्सा सावन 
बेकार असात. . 

Ga! देवा, आमकां येवन तर चारूच दीस जाल्यात. बांदा, 
बांदा तें सामान. या आमी कैलासाचेर. 

अशें fed करता तूं पार्वती ? waar आमी चार-पांच वर्सा 
हांगा. | 

चार-पांच वर्सा ? हांगा ? हांव पांच मिनटां लेगीत रावंक तयार 
ना. बसात. स्टोव पेटोवन तुमकां फुटी काफी करून दितां. 
स्टोव पेटोवन फुटी काफी ? म्हळ्यार आयजूय तुका गॅस सिलिंडर 
मेळ्ळोना ? संपाक लागून दुदूय मेळळेंना ? | 

देवा, गॅसा खातीर केदी व्हडली रांक! आनी कितलीं झगडीं ! 
गॅसाचे रांकेंत तर एकल्यान म्हाका म्हळळें - तूं ओगीच झगडीं 
करनाका आं! तूं व्हडली शंकराची पार्वती लेगीत आसली तरी 
रांकेंत रावलेबगर तुका गॅस मेळचेलो ना. 

अशें म्हळळें ताणें ? 

[रडटा] देवा, देवा होच मू तुमचो व्हालोर हांगा ? 

पुणून तांचो तरी बाबड्यांचो कितें गुन्यांव ? 

[रडटा] हेंच तें तुमचें ! म्हजे परस तांचेंच पडलां तुमकां. एकल्यान 

म्हजो पांय कसो चिड्डिलो जाणां ? 

आरेरे! कितलें लागलें आसतलें तुका पार्वती! यो, हांव मलम 

लायतां. 

कांय नाका मलम-बिलम लावपाक. देवा, आमकां हांगा येवन 
चारूच दीस जाल्यात खरे, पुणून तीन दीस हांवें साप्प रांकेंत 
उबे रावन काडल्यात. | 

खरें तुजे. देखून तूं काल रातीं लेगीत न्हिदेंतल्यान उठून उबी 
राविल्ली आनी किळांचिल्ली - कितें बाये धुकलतात हे लोक! 

देवा, आतां तातूंत म्हजी चूक आसा जाल्यार तुमीच सांगात. 

पयर सकाळीं दुदाचे रांकेंत. मागीर सांजेसर शेनाचे गंव, साकर 
आनी तेल हाडूंक रांकेंत उबी. काल आनी आयज गॅसा राकेंत 
उबी. मागीर कितें जावंचेलें ? 

पार्वती, तरी बरें, आमी मुंबय चाळीत रावंक वचूंक नात. मुंबयंत 
झाडून सगल्या गजालींक - म्हळ्यार दोन बोटांक लेगीत - 
रांकेंत रावचें पडटा. 

पूण देवा, आमच्या भारत देशांत दूद, तांदूळ, गंव, साखर, 
तेल इतल्या व्हड प्रमाणांत आसून लेगीत मनशांक ताचो उणाव 
कित्याक जाता ? 

पार्वती, ती चूक मनशांचीच. धान्य खूब आसलें तरी मनशांय 
चड जाल्यांत. तें प्रमाण उणें दवरचेली जतनाय बुद्धिमान मनशान 
घेवंक ना, देखून हो गोंदोळ. 

अशें म्हणटात ? 

हय, आनी दुसरें म्हळ्यार, मनशांनी न्याय-नीत पांयापोंदा 
मस्तिल्या. आपले बुदवंतकायेचो उपेग करतात ते फकत नाडपण 


करपाक. देखून ही सुंदर भूंय अशी म्हेळी जाल्या. 


तें कितेंय जावं, आमी आतांच या कैलासाचेर. 

जालें ? भागली तुजी उमेद हांगा भुंयेचेर रावचेली ? नारद ये 
म्हणसर तरी रावंया. तो आयज उसरां येतलों म्हणून सांगून 
गेला. | | 
ताका एक चीट बरोवन दवरात आमी गेलीं म्हणून कैलासाचेर. 
ताका जाय तितले दीस रांवंदी हांगा. 

ast बाये, आमी वचुंया कैलासाचेर. आतां जालें समादान ? 
[भायल्यान दार वाजता]. | 

देवा, कोण आयला काय ?. ss 

[दार उगडूंक वता] पळोवया कोण आयला तो. 

[शंकर दार उकतें करता, नारद धांवत धांवत येता. तोंड सुजलां, 
आंगावेली मुस्तायकी लोळ्ळ्या आनी पिंजल्या. ताच्या त्या 
अवताराक पळोवन शंकर-पार्वती एकाच बराबर उलयतात] 
नारद...! 

[नारद “आवयगे, आवयगे' करून पिर्गता.] 

कितें जालें ? Gel तोंड सुजलांशें ? 


नारदा, हें fed ? कपड़े कशे पिंजले ? 

[पिर्गंता] म्हादेवा, म्हादेवा, म्हजो तुमकां साश्टांग नमस्कार 
आमी या... या ही भूंय सोडून... आवयगे 

आरे, पूण तुजो हो अवतार असो केलो तरी कोणें ? 

देवा, देवा, आवयगे, आवयगे... देवा... कितें सांगू तुमकां ? 
लज दिसता म्हाका. आयज म्हजी लज गेली. 

नारदा, तूं साप्प काळो-निळो कसो पडला ? तोंडांतल्यान रगत 
येता काय कितें ? 


: ` पिर्गता] आवयगे, जीव वाटावलो तो व्हडलो म्हणचेलो 


पूण जालें तरी कितें ? 

[पिर्गता] हांव... हांव सिनेमा थिएटरा म्हऱ्यांतल्यान वतालों. 
'इशक' म्हण कसलोसो सिनेमा लागला थंय. म्हळें, मनशांचो 
सिनेमा कसलो आसता तें तरी पळोवया. [कंबर, मान सांसपिता] 
आवयगे ! आवयस्स्‌ म्हजे! 

अशें जालें तरी कितें ? 

थय गेल्यार एक व्हडली रांक आशिल्ली. एका टायटपेंटवाल्या 
दादल्या फाटल्यान हांवूय तिकीट HSH SH रावलों... आवयगे ! 
[आंग शिरशिरायता.] 

पार्वती, मात्शें तें मलम हाड पळोवया 

नाका माते, नाका. खंय खंय म्हणून मलम लावं हांव ? म्हजें 

हाडान हाड खिळखिळ्ळां. 

नारदा, पूण तूं रांकेंत उबो रावल्यार कित्याक म्हूण बडयलो 
तुका ? 

देवा, हांव तिकीट काडूंक रांकेंत राविल्लों. इतल्यांत म्हजी 
नदर थंय लायिल्ल्या नट-नट्यांचे फोटोकडेन गेली. हांवें 
टायट-पेंटवाल्या चल्याक नट-नटयांचीं नांवां विचारचीं म्हण 
ताच्या खांद्यार हात दवरला मात !... आवयगे!... 

कितें जालें ? 


आवयस्स ! त्या पेंटवाल्यान एकदम घुंवून म्हाका फुडो केलो 
आनी कितें जाता म्हूण कळचे पयलींच “हलकट मेलो' म्हणून 
जोतें काडून म्हाका बडोवंक सुरवात केली. 

कितें ? त्या चल्यान बेठोच मारलो तर ? 

माते, माते, ती चली आशिल्ली, चलो न्हय. म्हाका खंय खबर ? 
उपरांत ते रांकेंतल्या खूब जाणांनी म्हाका येतिश्ट धाडायलो. 
जीव घेवन हांव कसो पळ्ळीं, म्हाकाच खबर ना. देवा, ह्या 
भुंयेचेर चलो खंयचो आनी चली Gad तें लेगीत वळखूक येना 
जालां. 

[सुस्कारो सोडून] देवी, स्टोव पेटोवन फुटी काफी करून नारदाक 
हाडून दी. हांव सामान बांदतां. ही भूय मनशांकूच बरी. आमकां 
न्हय. या आमी कैलासाचेर. 

[शंकर सामान बांदता. नारद जमनीर बसता. पार्वती हांसता.] 


[est पडटा] 

भीम पराक्रम 


पात्रां : | 

भीमराव _ पंचावन्न ते साठ वर्सा पिरायेचो दादलो. 
दुर्गाबाय - पन्नास वर्सा पिरायेची बायल. 

स दरोडेखोर 


पांच शेजारी दादले. 


[वेळ : रातचीं साडेबारा वरां जायत आयल्यांत. बरापा कुडींत भीमराव पुस्तक 

चाळटा. दुर्गाबाय aa. | 

दुर्गाबाय : आयकला? 

भीमराव : [पुस्तक चाळटां चाळटां, तकली वयर काडिनासतना] कितें ? 

दुर्गाबाय : तुमी फुडलें दार आनी मागील दार सारके बंद केलें मू? हालीं 
तेंपार रात जाता म्हळ्यार Ha दिसता. न्हिदूंक गेल्यार तर 
दोळ्याक दोळो लागना 

भीमराव : आतां हीच रिकॉर्ड तूं पांचवेदा वाजयता. आगे, म्हजे सारको 
घरकार आसतना म्हूण तुवे हुस्को करप गे? 

दुर्गाबाय : AN न्हय म्हळ्यार! पूण भुरगींबाळां नोकरे निमतान मुंबय आनी 
आमी दोगांच जाण्टेलीं हांगा. पुतानी तर सगलो ZE घर 
चकचकावपाक वापरला. म्हूण मात्शी भिरांत दिसता. 

भीमराव : [पुस्तक दवरून Soot] शे! शे! शे! आगे, म्हजें नांव भीम 
[एका हाताचो तळवो दुसऱ्या हातार थापटीत झेतान सांगता]. 
आगे, मदले पिरायेचो जालों तरी अजून धाडस आसा म्हळें! 
RUE आसतना नामना पाविल्लो. कराटेपटू हांव. आगे 
लग्नापयलीं मुंबय आसतना अमिताभ बच्चनाक लेगीत fala 
ढिश्यांव फायटिंग करूंक sida शिकयला 

दुर्गाबाय : खरेंच? मागीर म्हाका हें केन्नाच कित्याक सांगलें ना तर? 

भीमराव . : म्हाका म्हजीच तुस्त करचेली संवय ना. आनी तुवें तो म्हजो 
फोटो पळेला मगे? वागाच्या छाताडाचेर पांय दवरून हातांत 
बंदूक घेवन हांव उबो आसां तो ? 


पिटकुलीं नाटकुलीं 


दुर्गाबाय 
भीमराव 


दुर्गाबाय 
भीमराव 


दुर्गाबाय 
भीमराव 


दुर्गाबाय 
भीमराव 


दुर्गाबाय 


भीमराव 


दुर्गाबाय 
भीमराव 


भीम पराक्रम 


: तुमी तो वाग खर्‍यांनीच मारिल्लो मू ? 
: हैं कितें विचारप जालें ? आगे, एकदां आमी कासाक गेल्लेकडेन 


वागान म्हजेर उडी मारली. हांव सादूर आशिल्लों. बंदुकीचो 
घोडो ओडलो. ठोऽऽ ठो55. वागाक घालो आडवो. म्हज्या इश्टांनी 
लक्तुबायेन म्हजो फोटो काडलो. [Aa दाखयता]. 


: आवयगे! टि.व्ही. पळोवन उपरांत गजाली करतां करतां एक 


वर जालें आसतलें. चला, न्हिदुंया न्हय ? 


: चल तूं, सुस्त ER. हांव आसां न्हय! हांव आसतना qa 


भिवप गे? आगे, एकेका चोराक हांव अस्सो उबारून भायर 
मोखतलों ! हांव भीम म्हळें भीम. चल न्हिदपाची तयारी करूया. 


: हे बूट घेयात. घालात पांयांत. [भीमराव बूट घालता.] 
: हय. आमी कॉलनीतल्या लोकांनी थारायलांच तें. न्हिदतना 


पांयांक बूट घालप. प्रसंगाक ARTEN सणसणीत le घालूंक 
बरी पडटली. 


: आनी हैं हॅल्मॅट. हें हॅल्मॅट BER दवरचेलें. 
: [एका हातांत हॅल्मॅट घेता) हय. दरोडेखोर घरांत भितर सरतात 


तेच खंय दादल्याची तकली फुटसर तोणके मारतात. 


: आनी हो तोणको न्हिदतना हातांत धरुनूच न्हिदात. म्हळ्यार 


प्रसंगाक तोणको सोदचो पडूंक जायना. 
[भीमराव पायांत बूट, एका हातांत तोणको, दुसऱ्या हातांत 
हॅल्मॅट घेवन उबो Waa. | 


: हे वसणुकेंतल्या लोकांनी अशेंच थारायलां. खाटीर हॅल्मॅट, 


पांयांत बूट, हातांत तोणको घेवूनच न्हिदप. हालीं दरोडेखोरांचो 
सुळसुळाट जाला न्हय ! दरोडेखोर रातीकडेन आयलेच जाल्यार 
ह्यो वस्तू सोदच्यो पडूंक जायना. 


: चला, न्हिदुंया. 
: [हाऽ हाऽ हाऽ. हांसता.] एकविसाव्या शेंकड्याकडेन पावतना, 


न्हिदूंक वतना ही इतली तयारी करची पडटा! एकविसाव्या 
शेंकड्यांत घडये AMIR चिलखत घालून ead पडटलें. 
[दोगांय उठून भितर वचूंक लागतात. इतल्यांत भायल्यान दार 
धाडायल्ल्याचो आवाज येता.] 


दुर्गाबाय 


भीमराव 


दुर्गाबाय 
भीमराव 


दुर्गाबाय 


भीमराव 


दुर्गाबाय 


भीमराव 


दुर्गाबाय | 


भीमराव _ 

: [भियेल्या] आवयस्स म्हजे! कसलो आवाज काय हौँ? 


[परतोय धाडू धाडू करून दार धाडायल्ल्याचो आवाज येता.] 
पळेया हो. तुमी पळेयात. म्हाका... म्हाका कडकडो भरला. 
आवयगे... आवय म्हजे! 


: fort भियेला. तोणको हातांत घेवन कडकडटा.] कोऽऽण ? 


कोऽण रे थंय ? आं? दाराकडेन कोऽण रे तो ? 
[भायल्यान ARI आवाज येता. दोगांयची भियेवन गुळी.] 


: [कडकडत] आवयस्स म्हजे! दार फोडटात दिसता. चोऽऽर, 


चोर काय fed ? 


: [कडकडटा] आगे, दरोडेखोर. दार फोडटात दिसता. तूं... तूं 


भियेवं नाका हां... हांव... हांव आसा न्हय! 


: पूण म्हजेपरस तुमी... तुमीच चड भियेल्यात. ती tee काडात 


आनी वाजयात. आमी... आमी वसणुकेंतल्या लोकांनी प्रसंगाक 
पिल्लूक वाजोवप म्हण थारायलां 


: [सगळोच कडकडटा] पि... पिल्लूक खंय काय ?... खंय... 


खंय दवरली ? [तोणको खांकोटेक मारून बोल्सां सांसपिता.] 
Aad विसरलों गे. घात जालो घात. [भायर धाड धाडू 
आवाज येता.] 


: हे कितें ? तुमकां सामकोच थरथरो भरला. कराटेपटू मू तुमी ? 


वागाक मारपी मू तुमी ? 


: खयचो कराटेपटू आनी खंयचो वाग मारपी ? आगे.. आगे खरें 


सांगतां... गळ्या शपत ! मेल्ल्या वागा मुखार Gal रावन झेतान 
काडिल्लो गे तो फोटो. पि... पिल्लूक (बोल्सां सांसपिता) 
मान्न्यांत उरली 


: भोंगू तुमचें ! तुमचो सगळो नेट पोकाच मू? आतां म्हाकाच 


दुर्गा जावंची पडली 

[इतल्यांत स दरोडेखोर तोंडाक काळे लेंस बांदून भितर सरतात. 
तांच्या हातांत तोणके आसात. भीमराव तांकां पळोवन सामकोच 
कडकडटा. ताच्या हातांतलें हॅल्‍्मॅट आनी तोणको पडटा.] 


: चोऽऽऽ चोऽऽ [ताच्या तोंडांतल्यान उतर pa] आवयगेऽऽ 


[किळांच मारून भीमराव बेशुद्ध पडटा. सय दरोडेखोर भीमराव 


पिटकुलीं नाटकुलीं 





आनी दुर्गाबायक मदीं दवरून वाटकुळेच रावतात.] 


: [सामकी भियेल्या] हांकां घुंवळ आयली दिसता. [दरोडेखोरांक 


सांगता] Sool उदक हाडात हांचे खातीर. 
चूप ! Has he fainted ? [भीमरावाक हात लावन पळेता]. 


: कितें ? घर पेंटेड काय म्हणटात? हय, आमी रंग काडला. 


म्हज्या पुतांनी जोडून हाडिल्लो चडांत चड दुडू घराक खर्चिला. 
हाली dor तुमी हे अशे चोरयो करतात देखून आमी बायलो 
भांगर जाय म्हूण हट्ट धरिनात. 

चूप ! Let us locate... 


: लॉकेट? लॉकेट बिकेट कांय ना आमगेर. हाका कोंकणी येना 


दिसता. हिन्दींत सांगचें पडलें. सब बँकेत लॉकरांत दवरलां 
है. हीं कांकणा, कानांतलीं नकली हैं. [आपलीं कांकणां, 
कानांतलीं दाखयता. दरोडेखोर तीं पळ्यतात.] 
सब नकली है। छोडो, अलमारी की चाबी दो! 


: [कंबरेची चावी दिता.] घेयात. पूण कांयच ना रे पापयांनो 


आलमारीत. | 
[आपल्या साथीदारांक] तुम दोनो इधर ठहरो. देख औरत, 
ficar तो जिंदा नहीं छोड्‌ंगा. 


: नाका रे बाबा! हांव मेल्यार हांचें कशें जातलें ? हांकां पांच 


पांच मिण्टांनी च्या जाय पडटा! चोरपासारकें आमगेर कायच 
नहीं है रे पापयांनो. 
gu! हम अंदर जाते हैं। [ते भितर वतात]. 


: आवय गे! आतां कितें तरी युक्ती करची पडली. लोकांक 


पुंजावंक जाय. [चोरांक पळोवन] हांव मात्शी बाथरुमांत जाती. 
क्या ? 


: [करंगळेचें बोट दाखयता] बाथरूम... बाथरूम... 


[दुसऱ्या दरोडेखोराक सांगता] तू इस डरपोक मर्द के पास 
ठहर | मैं बाथरूम के बाहर खडा रहता। बाथरूम जाना है इसे। 
[दरोडेखोर दुर्गाबाय वांगडा भितर वता. थोड्या वेळान व्हडा 


| व्हडान पिल्लुकेच्यो शिटयो वाजिल्ल्यो आयकूक येतात. पिल्लूक 


भीम पराक्रम 


वाजत रावता.] 


an 


दरोडेखोर १ : 


दरोडेखोर १ : 


भीमराव 


सगळे शेजारी: 
शेजारी २ 
शेजारी ३ 
भीमराव 


दुर्गाबाय 
सगळे शेजारी: 
शेजारी १ 

[भितल्ल्यान आङ्डता] हरामखोर औरत! धोका किया! 
[इतल्यांत शेजरापाजरा सावन खूब शिटयांचो आवाज येता. | 
[भायर येवन आङ्डता] सभी भागो, भागो, पकडे जायेंगे! औरत 
होशियार निकली। भागो! [सय दरोडेखोर एकठांय जातात 
आनी भायर धांवत सुट्टात. दुर्गाबाय पिल्लूक वाजयत रावता. 
इतल्यांत भीमराव शुद्धीर येता.] 


: आं? दरोडेखोर पळ्ळे दिसता ? व्वा रे व्वा ! हांव येदोळ मान्न्यांत 


विसरिल्लों ती fice. हिणें कितेंय तरी तकली asta 
वाजयली दिसता. आगे यो, भायर यो, भायर यो. दरोडेखोर 
पळ्ळे... [भीमराव उठून उबो रावता. दुर्गाबाय भायर येता. 
पांच शेजारी दादले येतात. तांच्या हातांत तोणके आसात.] 
भीमराव, कितें जालें ? कितें जालें ? 


: दार फोडलां. 
: दरोडेखोर आयिल्ले ? पळळे काय कितें ? 
: [नेटान हातांत तोणको घेवन] हय तर! दरोडेखोर आयिल्ले. 


ald एकएकल्याक ढिश्यांव, fala करून मारून बडोवन 
काडलो. एकट्याचो हात मोडलो, जाल्यार एकट्याची मानं 
पिरगळळी. जीव आसल्यार भीक मागून खायन म्हणत धांवत 
सुटले न्हय ते! 


: आं? [अजापान तोंड उकतेंच उरता.] 


शाब्बास ! शाब्बास ! 


: मनशाक धिटाय आसची तर अशी, भीमरावासारकी. शाब्बास 


भीमराव. | 
[ते भीमरावाक हात दितात. ताची फाट थापटितात. तो झेतान 
रावता आनी दुर्गाबाय कपलार हात मारता.] 


[पङ्डो पडटा] 


पिटकुलीं नाटकुलीं. 


मोनजात सांगता 


पात्रा : 

बिलूबाय, मोती सुणो, टायगर सुणो, कोंबो | 

[आपापले कल्पनेप्रमाण भुरग्यांक Ra, मोती, टायगर आनी कोंबो हांचो 
भेस करचो. | 


[माचयेर मोगी सुणो सुसेगाद बसला. इतल्यांत बिलूब!य aa, म्याँव करीत 
एका पांयान कुटत येता. ताका पळोवन मोती भोऽ भोऽ भोऽ करता.] | 


बिलूबाय : ए मोती, हांव पयलींच त्रासांत पडलां. तूं आनी तुजी दादागिरी 
पाखोवं नाका आं! 

मोती : भोऽ भोऽऽ ते व्हनीबायन ARA काय कितें गो? आङ्डत-शें 
ANA? आनी एका पांयान कुटताय बी? wR ge पितालें 
काय भोपशी खातालें ? 

बिलूबाय : मोती, आयज मेरेन ती व्हनीबाय म्हाका आपोवन नुस्त्या बोडकां 
घालताली. म्हजी मालकीण काकीबाय भायल्या Wale गेल्यार 
म्हाका आपोवन जेवंक घालताली..आयज हांव ताच्या पोरसांत 
दुगार बसून झेमेतालें जाल्यार व्हनीबायन म्हाक! बडी घेवन 

रलें न्हय! 

मोती : आगगो बिलूबाय, तुका खबर ना दिसता, काकीबायलीं आनी 
व्हनीबायलीं काल झगडीं जालीं. 

बिलूबाय : म्हणून कितें जालें ? 

मोती : म्हणून व्हनीबायक तुजी नसाय जाली. 

बिलूबाय : हें नाका जाल्लेंच! काकीबाय आनी व्हनीबाय ह्यो दोगूय शेजान्नी 
झगडल्यो जाल्यार ताचो राग आतां दोगांय आमचेर, म्हळ्यार 
मोनजातीचेर काडटलीं काय कितें ? | 

मोती : काडटलीं काय म्हूण कितें विचारता ? शेजान्नी झगडल्यो म्हणटकीर 
एकामेकांच्या घरचे मोनजातीचेर राग काडटातच तीं. ad 
अणभवलां तें 


मोनजात सांगता | १३ 


बिलूबाय 


मोती 


बिलूबाय 


मोती 


बिलूबाय 
मोती 


बिलूबाय 
मोती . 


बिलूबाय 


टायगर 

: म्हळ्यार आतां तूं व्हनीबायलो मोती म्हूण काकीबाय तुका 


मारतली ? 


: फकत काकीबायच न्हय, तर तिच्या घरची सगळी फौज हांव 


रस्त्यार फिरतना लेगीत गरजेभायर मारतली. एकदां कितें जालें 
जाणां ? हाऽ हाऽ हाऽ [हांसता]. 


: आरे मोती, feat जालें तें सांगचें सोडून हांसतूच रावलासो ? 


सांग मरे कितें जालें तें. 


: एकदां काकीबाय आनी व्हनीबाय झगडलीं आनी हांव दुरगार 


चडिल्लेकडेन काकीबायन एक Tel Em शेंवटिलो. eld सकल 
उडकी मारज़ी. 


: मागीर किते जालें ? 
: [हांसत] दऽ हाऽ हाऽ. रस्त्यार एक USS! दादलो Gat आशिल्लो. 


काकीबाय'जो गुंडो त्या खड्ड्याचेर CV] करून बसलो. हाऽ हाऽ 
हाऽ. [बिलूबाय आनी मोती दोगांय हांसतात.] तो खड्डो आनी 
कार्कीबाय दोगांय लागलीं झगडूक काकीबायक ताका 
समजायतासर नाकापुरो जालें. 


: आनी. gd कितें केलें ? 
: आणल्या. पाड्या कर्माची पाडी फळां भोगूंदी म्हळें तिका आनी 


हांदे फुज्यो काडल्यो. . 


: पूण असली कसली तर ही मनीसजात ? स्वताक मारे Jedd 


म्हणटात, आपापसांत झगडलीं म्हणटकीर सगळे फार आमचेर 
मारतात. | 

[एक कोंबो कोऽ कोऽ कोऽ कोऽ करीत माचयेर धांवत येता. 
ताज्या फाटल्यान टायगर सुणो भोऽ भोऽ करीत धांवता आनी 
कीब्याक IHR सोदता. कोंबो मोती फाटल्यान al रावता. : 
टायगर आनी मोती भोऽ भोऽ करून झगडूंक उबे रावतात.] 


: मोती, इश्टा, म्हाका टायगरापासून वाटाय. 

: भोऽ भोऽ भोऽ भोऽ ए मोती, आमगेल्या कोंब्याक बरेभाशेन सोड. 
: मोती, म्हजी काकुळट कर. हो टायगर म्हाका खावंक सोदता. 

: आरे टायगर, तूंय त्या काकीबायलो आनी हो कोंबोय त्या 


काकीबायलोच. तूं ताका मारूंक धांवता ? . 


पिटकुलीं नाटकुलीं 


a i 
i 


_ टायगर 


बिलूबाय 
टायगर 
कोंबो 


बिलूबाय 


कोंबो 


मोती 


टायगर 


बिलूबाय 
मोती 
टायगर 
मोती 


बिलूबाय 


मोती 
कोंबो 


मोती 


: हय. काकीबायक बेस बरें खबर आसा, म्हाका कुकडां खावंक 


खूब आवडटा म्हूण. तरीपूण ती हाका म्हज्या दरौळ्यां मुखार 
नाचयता आनी म्हजे जिबेक उदक सुट्टा. 


: आरे पूण मोतीक पळय. तो खंय कुकडां फाटल्यान धांवता ? 
: पूण सगळेच कशे म तीसारके जातले ? | 
: काकीबाय आनी टा'प्रगर हांकां लागून हांव दीरः रात त्रास काडटां. 


नाका ही जीण जाल्या म्हाका. 


: जाणां मोती, हो टायगर ह्या कोंब्या फाटल्यान धांवता. कोंबो 
बाबडो जिवाच्या आकांतान व्हनीबायल्या' पोरसांत धांवन धांवन : 


तांचे सुकत घाले मुस्तायकीचेर बसून धाण करता. 


: हांव म्हजो जीव वाटावंक वयर आशिल्लै ते दोरयेर बसतां. जिवा 


आकांतान भियेधन हांव ते दोरयेवयले मुस्तायकीचेर घाण करतां. 


: जाणां टायगर, पयर व्हनीबाय आपल्या पोरसांत नळाचें उदक 


भरताली. तुका भियेवन हो कोंबो तिचे तकलेवयल्यान उडून गेलो. 
ती भियेवन फाटीं सरली आनी तिचो qu पडलो थंय बशिल्ल्या 
बुकीचेर. बुकी तिका चाबलो. 


: जाणां हांव. व्हनीबायन धोणकुटीचें इंजेसांव घेतलां. ती काकीबायक. 


सांगताली, तुमच्या टायगराक बांदून घाल. आपली भलायकी 
इबाडल्या आनी दुडूय खर्च जाला. 


: तरीपूण काकीबाय तुका बांदून घालना ? 

: काकीबायन व्हनीबायक कितौ AMA जाणा? 

: किते ? 

: काकीबाय म्हणटा, 'हांवें कितें आमच्या टायगराक आनी कोंब्याक 


तुमच्या पोरसांत वचूंक सांगलां ? मोनजात ती. तांकां समजता ? 


: मोनजातीक समजना. पूण मनशाक समजता न्हय ? काकीबायक | 


टायगरूय जाय आनी कोंबोय पोसूंक जाय. Het जातलें तें? 


: कोंब्याक भायर सोडटना टायगराक बांदून घालूंक येना तिका ? 
: तशें कर म्हूण व्हनीबायन कार्कीबायक खुबदां ama, पूण ती 


मस्तेन आयकना. 


: अजून कांयच जावंक ना. हो टायगर जितलो मस्तो, ताचे देड 


पटीन काकीबाय मस्ती. व्हनीबायन सांगलां, आतां आपूण 


मोनजात सांगता १५ 


बिलूबाय : 


बिलूबाय 


सगळेजाण 


१६ 


पोरसांत कुकडां मारचेलें वखद घालतां म्हूण 


: घालें तिणें तें वखद. म्हजी इश्टीण कोंबी तें awe खावन मेली 


जेगीत. 
म्हळ्यार ह्या टायगराक लागून व्हनीबायन घाल्लें वीख खावन 


कोंगी मेली ? 


: हय. पूण हांव टायगरा परस काकीबायकूच दोशी थारायतां. तिका 


समजूक जाय, आपूण सुणो अनी कुकडां एकाच वांगडा पोसंक 
शकना. आनी आपणाक लागून मनशां आनी मोनजात त्रासांत 
पडटात 

मनीसजा. विचार करिनासतना वागता आनी मोनजातीक त्रासांत 
उडयता. भला, आमी सगळीं जाणां-तांकां हें सांगूया. 

हय व्हय, चला चला, तांकां हें सांगूंया 

[म्याँव, म्याँव, भोऽ भोऽ, कोऽ कोऽऽ करीत सगळे वाटकुळेच 
फिरतात.] 


USE पडटा 


पिटकुलीं नाटकुलीं 





पात्रां: 
बाप्पा 
वसंत: 
श्रीधर 
शांता 
दिगंबर 


केन्ना केन्ना अशेंय घडटा 


- जाण्टेलो . 

- एक तरणाटो 

- मदले पिरायेचो दादलो 
— मदले पिरायेची बायल 
— एक आधुनिक तरणाटो : 


[बाप्पा सालांत खाटीचेर आड पडला. बाप्पाक थंडी जाल्या म्हण ताणें 
तकलेवयल्यान कान धांपून लेंस बांदला. भायल्यान “बाप्पा, बाप्पा, बा 5 
ऽ OT’ अशे उले येतात.] 


बाप्पा 
वसंत 


वसंत 
बाप्पा 


वसंत 


बाप्पा 
वसंत 


बाप्पा 


[खाटीवयल्यान उठत] आं... कोण उलो मारता ? 
[भायल्यानूच] हांव तो वसंत. बाप्पा, दार उगडटा न्हय? तुजे 


_ ख़बरेक आयला हांव 
बाप्पा : 


[खाटीर बसत] दार seca आड केलां तें. यो तूं धुकलून. [वसंत 
भितर येता] आयज हेवटेनसो आयलो ? 


: बाप्पा, तुजीच खबर घेवंक आयलां. आतांच तुजी सून मेळ्ळी. 
: हय. सकार्ळीफुडें आमचें सगल्यांचें काम करून ती बँकेत कामाक 


वता. 


: म्हणूंक लागली, बाप्पा मात्सो बरोऽ ना. थंडी जाल्या. एकलोच 


आसा घराकडेन 


: म्हणून गजाली करूंक आयला काय किते? 
: शे! शे! शे! बाप्पा, हांव तुजे खबरेकूच आयलां. म्हळें, जाण्टो 


मनीस तूं. बरो ना म्हूण कळळां तशी खबर घेतिल्ली बरी. फाल्यां 
फट्‌ करून fda बरें वायट आयकुचें पडल्यार म्हाकाच चुरचुरे 
Ruda, निमाण्या खिणाक बाप्पाक जाप लेगीत दिली ना म्हूण! 
[बाप्पाक कच्च जाता. दोनूय हात काळजाकडेन व्हरता.] आं! 


आरे बाबारे, AN म्हाका कायच जावंक ना. मात्शी हयन्हयशी 


केन्ना केन्ना अशेंय घडटा । १७ 


वसंत 


बाप्पा 


बाप्पा 


बाप्पा 
शांता 


श्रीधर 
बाप्पा 


श्रीधर 


शांता 


श्रीधर 

थंडी जाल्या, इतलेंच. आनी म्हजें हाड तें - पोरणें हाड. तुमचे 
सारकें नाजूक न्हय. 


: बाप्पाऽ, हालीं तेंपार पोरणें आनी नवें म्हणचेलें उरलां ? तातूंत 


आनी तुजी पयरूच सत्तरी जाल्या. देखून म्हळें, सट्करून जाप 
दिवन आयल्यार बरें. बाप्पा, म्हाका काम आसा. बरें येतां हां. 


: वता? आं... आं... बरें... यो, यो: 


[वसंत वता. बाप्पा REN सोडटा. कपलाक, काळजाक हात 
लायता.] 


: म्हाका दिशिल्लें, म्हाका मात्शी थंडी जाल्या म्हूण. दोतोरान कितें 


सांगलें काय ? सुनेन कितेंय पूण लिपोवन दवरून म्हाका बेश्टीच 
थंडी जाल्या म्हूण सांगलें काय ? 

[इतल्यांत “बाप्पा, ए बाप्पा, बाप्पाऽऽ' म्हणत एक दादलो (श्रीधर) 
आनी एक बायल (शांता) भितर सरतात.] 


: आं!... atl... येयात, येयात. दार Veda आसा. 
: आवयस्स म्हजे! बाप्पा, दार उकतेंच दवरलां ? अशें दार Sad 


घालून बसूं नाकात. हालीं दरोडे पडटात दरोडे! दीस आनी रात 
म्हणून लागना त्या दरोडेखोरांक. 


: तातूंत आनी तुमकां ary बरें ना खंय! 
: [तकलेक, काळजाक हात लायता] आरे शिरीऽ, म्हाका माऽत्शी 


थंडीच जाल्या रे. तसो हांव बरो आसां. 


: तें कांय सांगूं नाका बाप्पा. हालींची मात्शी थंडी कित्याचेर पडटा, 


सांगूं नजो. 


: हें मात खरें आं. म्हगेल्या बापोल आजेल्या सावत्र आतेभयणील्या 


जावयाच्या भावाक अशीच माऽत्शी थंडी TEN. म्हण्टासर कितें ? 
दोन दिसांनी रोखडेंच आरीचेर पडलें न्हय! 

[बाप्पा भियेता आनी 'आं ?' अशी किळांच मारता. बाप्पा उठून 
उबो रावता. दोनूय हात हालोवन पळेता. दोनूय पांय हालयता.] 


: बाप्पा, तुमी उठून अशे हातपांय हालोवंनाकात. घरांत पूत वा 


सून येमेरेन मात्शे हांतरुणारच FEST रावात. 


पिटकुलीं नाटकुलीं 


शांता 
बाप्पा 
शांता 


श्रीधर 
शांता 


बाप्पा 


बाप्पा 


दिगंबर 
बाप्पा 


दिगंबर : 


बाप्पा 


दिगंबर : 
. ना रे, तशें कांयच जावंक ना. माऽत्शी थंडी जाल्या 


बाप्पा 


दिगंबर : 


: हय तर! अचकीत कितेंय उप्रासूं नाका. 
: आरे शिरीऽ, म्हाका मात्शी हयन्हयशी थंडीच जाल्या! 
: बाप्पा, आमकां आतांच हें वसंताकडल्यान कळळें. म्हणुनूच आयलीं 


आमी. Feeds, चलता फिरता तसलो बाप्पा एकदां पळोवन घेवंया 
फाल्याचें कोणें सांगलां ? 


[बाप्पाक कच्च्‌ जाता. काळजार हात धरत बाप्पा आपली पोटली 
करून खाटीचेर बसता.] 


: येतां आं बाप्पा 
' चला या आमी. चलता-फिरता' तसलो बाप्पा एकदांचो पळोवन 


घेतलो न्हय! बरें, येतां आं बाप्पा! 

[मोन्यांनी तकली हालयता. तीं दोगांय वतकूच बाप्पा हात, पांय, 
तकली हालोवन पळयता.] आरीचें ? म्हाका तर पुतान आनी 
सुनेन सादी थंडीच म्हूण सांगलें. हांव भियेत म्हण फटयलो बी 
काय ? 


[इतल्यांत 'हाऽय बाप्पा, हा 5 5 य बाप्पा' अशे उले आयकूंक 
येतात.] 


: कोणाक fod जालें काय? आरेऽ कोण? : 


[दिगंबर हो एक मॉर्डन तरणाटो स्टायलीन भितर सरता.] 


: हा 55 य बाप्पा! 


[बेगिबेगीन उठून दिगंबरा म्हऱ्यांत वता] आरे! हाय, हाय म्हणून 
कित्याक आड्डता ? कांटो रोमलो काय कंवची तोंपली ? पांयांक 
तर बूट आसात. 

[हांसता] बाप्पा, तुका कितलेदां सांगलें, 'हा 5 5 य' म्हळ्यार 
'कितें ? बरे आसात मू ?' असो अर्थ जाता. 


- आरे, हय बाबा, हांव विसरलोंच पळे! 


तूं बरोऽ ना खंय ? 


ओह! आय्‌ सी ! बाप्पा, ही थंडीबिंडी मार दो गोली ! हैँ! एकविसाव्या 
शेंकड्याच्या BIR पाविल्लेकडेन थंडेक कोण विचारता ? 


केन्ना केन्ना अशेंय घडटा १९ 


बाप्पा 


दिगंबर : 


बाप्पा 


दिगंबर : 


बाप्पा 


दिगंबर 


बाप्पा 


बाप्पा 
दिगंबर 


बाप्पा 
बाप्पा 
दिगंबर 
बाप्पा 
दिगंबर 


बाप्पा 

: म्हळ्यार म्हाका कांयच जावंक ना म्हणटा मरे तू ? 


बाप्पा, आयचें gu हें विज्ञानाचे यूग. au येवचे पयलींच वखद 
तयार. हें दुयेंस - हें वखद; हें a - हें वखद. 


: म्हणटकूच etd भियेवंचेलें कायच ना तर ? 


बाप्पा, आयज मनशान मलेरिया, टी.बी, पोलियो, कॅन्सर बी 
आपल्या बॉल्सांत उडयल्यात. विज्ञानाच्या आदारान बाप्पा, 
विज्ञानाच्या आदारान. विज्ञान... विज्ञान... 


: [खोशयेन] खरें रे बाबा Il. थंडी म्हळ्यार कायच न्हय. वखद 
घेतले उपरांत हांव टुणटुणीत जातलों. 
: येस्‌ बाप्पा, IA, सद्या एड्स हें नविदादीचें दुर्येस. एड्सा मुखार 


थंडेक कोण विचारता, आं? 


: हांव जाणांच आशिल्लों तूं हुशार म्हणून ! आतांचे तरणाटे हुशार ! 
दिगंबर : 


[एकदम fort मारता] ओह माय गॉड! बाप्पाऽ! 
[भियेता] कितें जालें रे? 


: ओह्‌ माय गॉड! आयज तारीक बारा. बाप्पाक थंडी! फाटल्या 


म्हयन्याचे बारा तारकेक म्हज्या बापोल आज्याक — ताकाय आमी 
बाप्पाच म्हणटाले - FEST बापोल आज्याक थंडी Mer. असोच 
हांव ताचे खबरेक म्हूण गेल्लों आनी... आनी... 


: [भियेवन] आनी कितें जालें ? 
दिगंबर : 


आमचें अशेंच उलोवणें जाल्लें बाप्पा. 


: [उत्सुकतायेन] मागीर कितें जालें ? 

: SICH हांव खबर घेवन भायर सरलां मात, तेवटेन... 

: [भियेला] daca कितें जालें ? 

: सांजवेळाच रकाद आयलो, आमच्या बाप्पान वयली तिकीट काडली 


म्हणून. ओ माय गॉड! औ माय गॉड! बाप्पा, म्हणजे आतां 
तुमीय वयली तिकीट... [ओ माय गॉड! ओ माय गॉड! म्हणत 
धांवत सुट्टा.] 


: आरे, आरे! वयली तिकीट, वयली तिकीट? आवय... आवयगे... 


आवय गे म्हजे! [म्हणत काळजार हात दवरून बाप्पा सकयल 
पडटा.] 
[पड्डो पडटा] 


पिटकुलीं नाटकुलीं 


आमी जळेरां 


पात्रां : 

एक जळेर आजी - जाण्टेली बायल [साडी ब्लावज घालून] 

दोन जळेर दादले - मदले पिरायेचे [कालसांव खोमीस घालून] 

दोन जळेर बायलो - मदले पिरायेच्यो [साडी ब्लावज घालून] 

तीन जळेर भुरगी [मेळटा तशीं चले आनी चलयो घेवचीं. भुरग्यां भेसान 
सगळ्याक पुठ्ठ्याचीं पांखां लावन जळेरांचो भेस करचो.] 


[तीन जळेर भुरगीं एकाच वांगडा धांवत आड्डत माचयेर येतात.] 


तीन : धावात, ara, धांवात, धांवात. जळेर भावा-भयणींनो, धांवात 
भुरगीं धांवात. [म्हणत माचयेर दोन-तीनदां वाटकुळींच धांवतात. 
ै माचयेवयल्या वेगळ्यावेगळ्या वाटेंतल्यान दोन जळेर बायलो, 
दोन जळेर दादले धांवत येतात. जळेर आजी ल्हवू-ल्हवू येता.] 
जळेर दादले, बायलो आनी आजी [एकाच वांगडा] : भुरग्यांनो, कितें जालें ? 
कितें जालें ? 
भुरगी : घांवात, धांवात. आतां आमी मरतलीं! मरतलीं ! 

[SOR दादले-बायलो, TOR भुरभ्यांक घट धरून रावयतात.] 
दादलो १ : आतां मात्सो विसव घेयात. पूण तुमी इतलीं कित्याक भियेल्यांत ? 
बायल १ : जळेर जातीचेर संकट आयिल्लेवरी कित्याक आड्डतात ? 
भुरगें १ : जळेरांच्या जिविताचेर संकट आयलां. देखून आमी भियेल्यांत. 
भुरगें २ : आतां आमी हें शार सोडल्यारूच उरतलीं. ना जाल्यार मरतलीं. 
भुरगें ३ : आतां बेगोबेग आमकां हें शार सोडून वचूंक जाय. 
जळेर आजी आनी सगर्ळी जाण्टीं जळेरां: अशें कितें जालां तर ? 
भुरगें १ : आमी नगरपालिकेत नगराध्यक्ष आनी नगरसेवकांक चाबलीं. 
भुरगें २ : तांचे बसकेक आमी तांकां चाबून चाबून नाकापुरो करून सोडलें. 
भुरगें ३ : आनी तेच बसकेंत तांणी शारांतलीं जळेरां काबार करूंक 

नगरपालिका रोखडीच उपाय घेतली अशें एकमतान थारायलें. 
दादले : [भियेल्यात] आरे बाबा! RE sac 


ली जक ॥॥॥ | 


Acen No: 001202 


बायलो 
आजी 


तिगांय 
भुरगीं 
बायल १ 
बायल २ 
दादलो १ 
आनी २ 
आजी 


दादलो १ 
आजी 
भुरगें ३ 
आजी 
बायल १ 
बायल २ 
दादलो १ 


. दादलो २ 
आजी 


बायल १ 


: [भियेल्यात] आगे बाये! 
: [भियेनासतना हांसता] अशें जालें ? आनी इतलेच खातीर तुमी 


पांखां तुटसर धांवतात ? fell खंयचेकडलीं ! 


: [वांगडाच] आज्जे, तुका खरें दिसना? आमी खऱ्यांनीच 


सागतात 


: आनी आई, ही खबर तर भियेवपासारकीच आसा 
: हय तर! आमच्या जिविताक आतां भय आसा. 
: आमी हें शार रातया सोडून वचुंथा. 


: तुमकां सगळ्यांकं Ml लागलां काय कितें ? तीं भुरगीं एक 


म्हणटात तीं म्हणटात! तुमी जाण्टींय बी भियेलीं ? 


: पूण आई, आमी हें शार सोडलेंना जाल्यार शारांतल्या आमच्या 


जळेरां वस्तीचेर संकट येतलें. आमी मरतलीं. ard कितें? ` 


: कसलें संकट आनी कसलें मरण! आमच्या कितल्याशाच 


पिळग्यांनी ह्यो खबरी आयकल्यात ! 


: पूण आज्जे, शारांतलौ नगरपालिका खंय आमकां काबार करूंक 


खर उपाय करतली. ते उलयतात तें आमी आयकलां. 


: उलोवप आनी करप हातूंत खूब फरक आसा. भुरग्यांनो, थंड 


बसात. भियेवंचेलें कांऽ्यच कारण ना. 


: आई, अशें कशें म्हणटात तुमी ? 

: म्हाकाय हैं मनाक पटना. 

: आई, आमी कितेंय तरी उपाय घेवंक जाय. 

: हय आई, आमी सादूर रावंक जाय. 

: तशी आमी जल्मूयभर सादुरताय बाळगितातूच न्हय! मनशां 


जागीं आसतनाच तांकां चाबून तांचें रगत पियेयप म्हळ्यार किते 
तें जळेराच्या जल्माक येता ताकाच कळचेलें ! 


: हय. एकेवटेन मनशाच्या आंगांत आमची सोंड खुपसून रगत 


पियेवन पोट भरप आनी दुसरेवटेन रगत पियेतनाच ra मनीस 
मारत हो हुस्को करप! 


: आमचो वेळ वायट आसल्यार आमच्यांतलीं किललींशींच जाणां 


मरतातूय बी. 

आमी जळेरा 


: तें जरी खरें आसलें तरी जायत्या व्हडल्या व्हडल्या शारांनी 


आमी मलेरिया दुयेंस पातळायलां काय ना? 


: ह॑य ACT, हय आज्जे. हय आई, हय आई. 


मागीर जालें तर. नगरपालिकेन उपाय घेवन शारांत वखद मारलेच: 
समजा, जाल्यार लेगीत आमचें जिवीत सोंपना. 


: तें कशें आज्जे? 
दादलो २ : 


हां! आई, आतां लक्षांत. आयले. जायते लोक आमचे जिंणेक 
आदार करतात. आमी जितीं उरूक हीं मनशांच जबाबदार. 


: हय व्हय! हें सामकें खरें आं! बेशिस्त लोक मेळटा थंय DEN 


उडयतात. घरां लींप द्रवरलीं तरी दारांनी लिंपेज जाय म्हणटात 
तें विसरतात. प्रत्येक जाण आपापलो कोयर व्हरून ल्हवूच 
दुसऱ्याच्या दारात उडयता. 


: इतल्यारूच सोंपना तें! कोयराचें बल्ल एकेकडेन आनी कोयर 


दुसरेच कडेन. व्हडल्या व्हडल्या शारांनी लेगीत सगळो कोयर 
बल्लाभायरूच आसता. मनशांच्यो तकल्यो त्यो! [सगळी 
हांसतात.] 


: बाजारांतली घाण, तुंबिल्लीं उदकां, उकतीं TERT म्हळ्यार 


आमची मजाच मजा! 


: कांय हॉटेल मालक आनी कोल्ड-स्टोरेज चलोवपी रस्त्यार घाण 


उदक सोडटात. त्या तुंबून उरिल्ल्या उदकांत आमी तांतयां 
घालतात | 


: [खोशयेन] व्वा! व्वा! व्वा! आतां तुमचे तुमीच कशे सांगतात 


पळयात, तुमी भियेवंचेलें कांयच कारण ना म्हूण! 


: आज्जे, हें खरें आं! कांय जाण तर Fara आसतना लेगीत . 


रस्त्यार, पायणींत आपलें हें काम करतात. [करंगळेचें बोट 
दाखयता. सगळीं जाणां हांसतात.] तेन्ना तर आमी तांकां चाबून 
चाबून नाकापुरो करून सोडटात. 


: आनी हें सगळें चालूच उरचेलें आसतना आमकां जळेरांक कोण 


काबार करतलो अशें तुमकां दिसता ? 


: ना आई, ना. ना आज्जे, ना. 
: नगरपालिकेन आमकां A वखद मारूंक जाय हें खरें. पूण 

लोकांनीय लिंप रावंक जाय. म्हजे भुरगेपणांत सावन आयज 
मेरेन लोक सुदारलेले हांवें पळोवंक ना 


: आज्जे, जाण्टीं मनशां भुरग्यांक लिंप रावंक शिकयनात तर ? 
: [हांसता] बांयंत आसल्यारूच कळशेंत येता. जंय जाण्ट्याकूच 


रस्ते आनी शारां लिंप दवरचेलें पडूंक ना, थंय भुरग्यांक तें 
कशें समजुचेलें ? 


: हें सामकें खरें हां! 
: आनीक एक गजाल पळयात. हीं mar शिंया दिसांनी थंडी 


लागता म्हूण दाटदाट पांगरुणां, रग घेवन न्हिदतात आनी 
तकलेवयर फॅन नेटान चलता. [सगळीं हांसतात.] कित्याक 
जाणा ? 


: हय, आमी जळेरां चाबतात म्हूण! [सगळीं हांसतात] 
: हांवे आनीक एक मजा पळयल्या. गिमाळ्यांतूय तकलेवयर फॅन 


जोरान घुंवता आनी आमी चाबत म्हूण तकलेवयल्यान पांयामेरेन 
दाट पांगरूण ! पावसाळ्यांतूय तेंच ! [सगळीं हांसतात. | 


: चडांत चड जाल्यार आमकां थोड्या वेळा खातीर धांवडावपी 


कसल्या*तरी वासाचीं वाटकुळीं रिंगां लायतात. 


: हय. आनी तीं रिंगां लावन आमी कांय मरनात. थोड्या वेळाखातीर 


आमकां दुसऱ्या जाग्यार वचचें पडटा, इतलेंच. 


—SUCÓR हीं मनशां आमकां ना करपाचें तर सोडाच, उरफाटें 


SOIR करतात. आनी तरी पूण तुमी हुस्केतात ? 


ते रे] ना, ना. 
: मागीर ? iR खं 


नो, नातरांनो, चलात. आतां तुमी हुस्क्या मेकळीं 





जायात ळ्याक चाबात. चाबतना सगळ्यांच्या कानात 
सांगात ZN आनी बुरशी मनशां, मुर्दाबाद, मुर्दाबाद! 
TOR Mighisaraa, झिंदाबाद ! 


“+ at भुरगीं जळेरां माचयेर वाटकुळींच धांवतात.] 
~आंळशी मनशां मुर्दाबाद, मुर्दाबाद! जळेर जात, झिंदाबाद 


झिंदाबाद ! बुरशीं मनशां, मुर्दाबाद, मुर्दाबाद! जळेर जात 
झिंदाबाद, झिंदाबाद ! 
[पड्डो पडटा] 

शाळेतल्या HIRI कोंकणींत नाटकुल्यांची पुस्तकां जाय म्हणचेलें म्हाका सात-आठ वर्सापयलीं 
खरसाणीन दिसतालें. पूण तें काम म्हज्या हातांतल्यान घडत अशें मात चिंतूंक नासलें. 'उमजणी' 
हो म्हजो पयलो कथांझेलो तयार जाता आसतनाच भुरग्यांखातीर 'पिटकुलीं नाटकुलीं' तयार करचीं 
अशें मनांत आयले. उदयबाब Hs हांचे मोलादीक विचार, श्रीमती शेरॉन माझारेलो, श्रीमती माया 
खरंगटे आनी श्री. राजेश भाटीकार sd सहकार्य हाका लागून हांव मनांतली इत्सा कृतीत हाडूंक 
पावलें. 

भुरग्यांखातीक ओंपिल्ल्या ह्या नाटकुल्यांक जाण्टी आनी नेण्टीं हुनहुनीत येवकार दिसलीं अशी आस्त 
aña... | 

